



## அனுதின தியானம் (செப்டம்பர் 13)

ஏசாயா 12:1-14:32

2 கொரி 13:1-14

சங்கீதம் 57:1-11

நீதிமொ 23:9-11

இன்றைக்கு படிக்க வேண்டிய வேத பகுதி

ரோமர் 8: 22-ல், மற்றொரு தவிப்பைக் குறித்து வாசிக்கிறோம். "எனவே, நமக்குத் தெரிந்திருக்கிறபடி, இதுவரைக்கும் படைப்புகள் எல்லாம் ஒன்றாகத் தவித்துப் பிரசவவேதனைப்படுகிறது." பவுல் ஒரு தவிக்கும் சிருஷ்டியைப் பற்றி பேசுகிறார். தவிக்கும் சிருஷ்டிக்கு நீங்கள் காது கொடுத்தால், "இது எதைப் பற்றியது?" என்று கேள்வி கேட்பதை நீங்கள் காண்பீர்கள். சிருஷ்டிக்கு எல்லா விவரங்களும் தெரியாது, ஆனால் அது தவிக்கிறதாய் காணப்படுகிறது. அப்போஸ்தலன் பவுல் 23 வது வசனத்தில் இவ்வாறு கூறுகிறார்: "அதுவும் இல்லாமல், ஆவியானவரின்

முதற்பலன்களைப் பெற்ற நாமும் நம்முடைய சரீர  
மீட்பாகிய பிள்ளை என்கிற உரிமை வருகிறதற்குக்  
காத்திருந்து, நமக்குள்ளே தவிக்கிறோம்.”. நம்  
இருதயத்தில் ஆழமான கேள்விகள் உள்ளன.  
இதுபோன்ற சிரமங்களையும், சோதனைகளையும்,  
துன்பங்களையும் நாம் உள்ளும் புறமும்  
எதிர்கொள்கிறோம். எனவே நாம், “ஆண்டவரே,  
உங்கள் வாக்குத்தத்தங்கள் எங்களிடம் உள்ளன,  
ஆனாலும் இந்த சிரமங்கள், சோதனைகள் மற்றும்  
துன்பங்கள் எதற்கு வழிவகுக்கிறது?” என்று  
கேட்க வேண்டும். அப்போஸ்தலன் பவுல் தனது  
வாழ்க்கையில் இதேபோன்ற விஷயங்களைச்  
சந்தித்தார். அவர் கர்த்தரைத் தேட தன்னைத்  
தானே ஒப்புக்கொடுத்தபோது, விளக்கம்  
கர்த்தரிடமிருந்து வந்தது. "அது என்னைவிட்டு  
நீங்கும்படி, நான் மூன்றுமுறை கர்த்தரிடம்  
வேண்டிக்கொண்டேன். அதற்கு அவர்: என் கிருபை  
உனக்குப் போதும்; உன் பலவீனத்திலே என் பலம்  
பூரணமாக இருக்கும் என்றார். எனவே,

கிறிஸ்துவின் வல்லமை என்மேல் தங்கும்படி, என் பலவீனங்களைக் குறித்து நான் மிகவும் சந்தோஷமாக மேன்மை பாராட்டுவேன்." (II கொரிந்தியர் 12: 8-9). நம் வாழ்வில் பல வகையான சூழ்நிலைகளை எதிர்கொள்கிறோம். பதில்களுக்காக நாம் 'நமக்குள்ளேயே தவித்து கொண்டிருக்கிற வேளைகளும் உண்டு'; என்றாலும் இந்த நாட்களில் அவரைத் தேட கர்த்தர் நமக்கு உதவுவார். நம்முடைய கருத்துக்களையும் எண்ணங்களையும், வழிகளையும் மாற்ற அவர் நமக்கு சகாயம் செய்வாறாக.

### இன்றைய கட்டளை

அவர் பாத்திரத்தை எடுத்து, ஸ்தோத்திரம்பண்ணி: நீங்கள் இதை வாங்கி, உங்களுக்குள்ளே பங்கிட்டுக் கொள்ளுங்கள்;

லூக்கா 22:17

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book](#)

---